

IL-KAN. DUN VINČENZ SALIBA TUL DAWN L-AĦĦAR 50 SENNA

jikteb Joe Sciberras


Bhala parti mill-festi Ċinkwantinarji li se jsiru mill-Kapitlu Elenjan ġewwa l-Bażilika Elenjana mhux ta' min jinsa lill-mahbub mibki l-Kan. Vincenzo Saliba.

Nibda biex nghid li 50 sena ilu kien diġà prokuratur ta' l-Insinj Kolleġġjata. Dan kien eżatt wara t-tieni gwerra, fejn wara li spiċċat il-gwerra beda jipprepara għal dan l-avveniment taċ-Ċentinarju. Min jaf kemm qattajt żmien miegħu, flimkien ma' l-imghallem Mosè il-mastrudaxxa, il-mibki Giuseppe Borg u Mikiel Borg, insewwu u niżbghu it-twieqi u l-hġieg tal-Kolleġġjata kollha li kienu tkissru bil-blast tal-bomba li splodiet fuq id-dar tal-familja tiegħi ġewwa Triq San Rokku fejn mietu hafna nies.

Qatta' hafna żmien jirranġa l-mahżen ta' l-armar. Hadem hafna biex żebagh l-armar ta' barra kollu u stinka biex il-festi ċentinarji jirnexxu. Saqqaf Strada Reale bil-liedna li tat dehra meraviljuża.

Fi żmienu saru hafna opri, it-tabernaklu tal-fidda rigal tal-Kanonċi Giuseppi u Giovanni Micallef. Statwi ta' l-irham u kanċell ta' l-irham għall-kappella tas-Sagrament. Sett linfi, l-akkwist ta' 32 kwadru tal-bozzetti tal-pittura ta' Virginio Monti. Niftakar konna morna Ruma flimkien mal-Kan. Saliba u l-Kan. Giovanni Micallef u l-mibki Rosario Micallef. Kemm ġrejna u ddiskutejna ma' tal-familja Conti biex stajna nġibuhom lejn il-Kolleġġjata. Dan kien akkwist imprezzabbli. Hadem fuq li hadem biex





sar il-bankun prezenti. Saret il-kuruna tad-deheb miġbura mid-deheb tal-Karkariżi għal fuq ras l-Imperatriċi Santa Elena. Saru erba' bankuni żghar għal fratellanzi. Saru żewġ statwi tal-bronż San Ġwann u San Pawl. Saret iz-zokklatura ta' l-irħam għall-korsija u l-ġnub u anki għal ċerti altari tal-ġnub. Inbdiet ir-rikostruzzjoni tal-Knisja l-Qadima ta' Santa Marija, ġawhra tal-Kollegġjata taghna. Inbena ċ-ċentru wara l-Bażilika. Inhadem l-umbrellun u t-tintinnablu u bosta opri ohra. Dun Vincenz jixraqqu imqar bust żgħir u jitpoġġa fl-Aula Capitularis bhala rikonoxximent tal-hidma bla heda ġewwa l-Bażilika Santa Elena għal hafna snin. Dun Vincenz halliena fis-7 ta' Ġunju 1992.

Ma rridux ninsew meta sar dan iz-zuntier li għandna. Kemm hadmu dak iż-żmien in-nies tal-maħżen, kemm għamlu forom, kemm qisien, kemm damu sa tard bil-lejl biex lestewh, dan kollu taht il-gwida tal-Kan. Vincenz Saliba! Dun Vincenz hallielna wirt tajjeb meta naraw lil Anthony Aquilina u shabu kollha jkomplu fejn halla hu. J'Alla jkomplu għax għandna biex niftahru b'dan il-grupp ta' l-Armar.



Pjaneta regalata lill-Bażilika mill-Kan. Saliba

